




ZNUBER
weraq u prinjol

Kif tersaq viċin il-Buskett, l-eqdem masġar f'Malta, tilmaħ il-Kastell ta' Verdala fil-quċcata, imdawwar bil-ħdura tas-siġar. Bosta minn dawn is-siġar iħaddru huma taż-Znuber (*Aleppo Pine*). Darba din is-siġra kienet tgħix fis-selvaġġ mal-pajjiżi tal-Mediterran, anke f'pajjiżna. Illum dawk is-siġar taż-Znuber li jikbru fis-selvaġġ huma verament ftit. Bosta minnhom ġew inħawla mill-bniedem. F'xi nħawi bħal fil-Buskett jikbru weħidhom. Dan jiġri wara li ż-żerriegħa li tkun imxerrda mir-riħ taqa' fl-art, tinbet f'xitla li tikber f'siġra. Dan il-metodu ta' tixrid ta' żerriegħa jissejjah naturalizzazzjoni.

Iż-Znuber għandu l-weraq qishom labar. Dawn jifilħu għar-riħ u għan-nixfa. Mill-banda l-oħra din is-siġra ma thobbx ir-raxx tal-baħar jew ilma salmastru. Din is-siġra ma tfarfrox il-weraq tagħha fix-xitwa u tibqa' thaddar is-sena kollha. Iż-żerriegħa ta' din is-siġra issir qisha ċippitatu kbir li jsibuħ bħala prinjol. Fil-Buskett wiehed jista' jara bosta minn dawn il-prinjoli kemm fuq is-siġar kif ukoll niexfa fl-art taħthom.

Is-Siġar fil-Buskett

Joe Borġ



ĊIPRESS
weraq u frott

Siġar oħra li jolqtu l-għajn f'xifer it-triq kif tidhol fil-Buskett huma is-siġar twal twal, li nsibuhom bħala s-siġar taċ-ċimiterju, għax jinstabu jikbru f'kull ċimiterju. Dawn huma s-siġar taċ-Ċipress (*Cypress*); siġar twal, wiesgħa minn isfel, jirraqqu u jispiċċaw f'ponta. Il-weraq ta' din is-siġra huma wkoll irraqq. Iż-żerriegħa tagħhom tkun ġo blalen zġhar li għall-ewwel ikunu ħodor u mbagħad isiru kannella, meta jinfethu u jfarfru ż-żerriegħa zġhira mar-riħ.

Fil-Buskett fil-kenn tal-wied hemm għadd kbir ta' sigar tal-frott. Fost dawn insibu sigar taċ-ċitru — jġigifieri tal-Laring, Lumi u Mandolin, — u sigar tal-frott irqiq — Hawħ, Ghajnbaqar, Tuffieħ. Langas u Bambinell. Dawk tal-frott irqiq kollha jwaqqgħu l-weraq fix-xitwa. Ma' dawn is-sigar tal-frott insibu wkoll sigar twal b'weraq ħoxnin — in-Naspli — l-ewwel frotta tar-rebbiegħa. F'xi eghlieqi taħt il-Kastell ta' Verdala hemm ukoll xi Dwieli (*Vines*).

Matul in-nixxiegħa ta' l-ilma fil-wied, jikbru sigar għoljin, biz-zokk bajdani u b'weraq li għandhom forma daqsxejn wiesgħa. Dawn huma s-sigar tal-Luq (*Poplar*). Dawn is-sigar iwaqqgħu l-weraq fil-ħarifa, iżda meta johorgu fir-rebbiegħa fihom dehra sabiħa mhux biss miċ-ċaqliq tagħhom, iżda anke għax il-kulur tal-weraq minn fuq hu aħdar skur waqt li minn taħt huma bojod.

Jikbru ma' dawn is-sigar hemm sigar għoljin oħra, li wkoll jinżgħu l-weraq fix-xitwa. Iżda l-weraq ta' dawn



LUQ
werqa u dehra fix-xitwa

BALLUT
weraq u frott




is-siġar huma differenti minn dawk tal-Luq. Dawn is-siġar huma tal-ġewż tal-Pekan (*Pecan Nuts*). Għandhom il-weraq tagħhom aħdar ċar, żgħir u kemmxejn bil-pizzi. Fil-bidu tax-xitwa jkollhom il-ġewż.

Is-siġra taż-Żebbuġ (*Olive*) ma tonqosx li ssib postha anke fil-Buskett. Din hi siġra li tgħix għal bosta snin, u għandha njam iebes. Kull ħarifa, tagħtina l-frott — żebbuġ żgħir għaž-žejt u dak kbir għall-ikel.

F' bosta nħawi fil-Buskett tikber ukoll is-siġra tal-ġandar, il-Balluta (*Evergreen Oak*). Din malajr tintgħaraf mill-ġandar li tagħmel f'għamla ta' żebbuġa mqabbdha ma' qisha pipa żgħira.

Tixbaħ hafna lil din is-siġra tal-ġandar hemm siġra oħra li tikber fil-Buskett. Din għandha l-weraq akbar, kif ukoll hu l-ġandar li jkollha. Barra minn hekk din is-siġra tal-Ballut Ingliża (*Common Oak*) tfarfar il-weraq fix-xitwa.



ŻEBBUĠ
weraq u frott




FRAXXNU
weraq u fjuri

Wahda mill ftit sigar xjuh li tin-stab fil-Buskett hi dik tal-Fraxxnu (*Narrow leaved Ash*). Ftit minn dawn is-sigar jinstabu f'qiegħ il-wied. Dawn huma sigar b'zock oħxon hafna u bi fjuri donnhom imsietet twal li johorgu fir-rebbiegħa qabel il-weraq.

Jikbru ferm iktar twal mis-sigar l-oħra kollha fil-Buskett wiehed ma jistax ma jinnotax is-sigar ta' l-Awrikarja (*Norfolk Island Pine*). Dawn is-sigar jitolgħu dritti dritti u jonfoħ kemm jonfoħ ir-riħ xorta jibqgħu dritti. L-Awrikarja ftit jagħmlu żerriegħa u għalhekk ma tantx huma komuni.


Fil-ġnub tal-wied, qabel ma titlaq il-Buskett jikbru s-sigar baxxi tad-Deru (*Lentisk*). Dawn għandhom il-weraq irqiq, friegħi iniggzu u b'saħħithom u jikbru fil-pajjizi tal-Mediterran. Iz-żerriegħa hamranija tagħhom, li tidher bejn Jannar u April, tagħmel lil dawn is-sigar attrajenti hafna.



DERU
frott, fjura u weraq

Xi sgra tal-Harrub (*Carob*) ma tonqosx f'dawn l-inħawi. Fil-Buskett tikber wkoll is-sigra tat-Tamal (*Date Palm*) li għandha z-zokk tagħha irqaq minn dak ta' palm ieħor li iixbaħha. Il-Palma tal-Ġumar Safrani (*Dwarf Palm*) li hi l-Palma baxxa tal-Mediterran ukoll tinstab tikber fil-Buskett.

Dawn is-sigār kollha jagħtu l-kontribut tagħhom biex jagħmlu l-masġar fil-Buskett varjat u nteressanti. Dan l-ambjent, li ha bosta snin biex isir dak li hu llum, jeħtieġ li nħarsuh kontra kull vandalizmu u qerda oħra ta' hlejjaq li jgħixu fih. Jekk ma nħarsuhx sewwa, nistgħu faċilment nitilfuh fi ftit għanet.



PALM TAL-ĠUMAR
weraq u frott

HARRUB
frott, fjuri raġel, ♂
fjuri mara ♀
u weraq